

مرند اۆيكو

Mərənd öykü



مرندين يالدير قالاسى

Web address: www.marand-oyku.arzublog.com

Facebook: www.facebook.com/marandoyku

Email: rezaaydin491@yahoo.com

شیکار

یازار: میرهدایت سیدمرندی

سئیفوللا ایله برابر یئرده سورونه - سورونه تپه‌نین زیروه‌سینه یاخینلاشیب کارشی قایالارا دوربون چکدیک. سئیفوللا یاواش سسیله بیر قایانی گؤستریب دئدی:

- "بوردادیلار!"

سونرا آرتیردی: " - به به...!بوایکی گؤزل تکییه باخ!"

دوربون ایله او گؤسترن قایالارا باخدیم. دونندن بیزی یوران ایکی تکه - گئچی یوکسک قایالارین اورتالاریندا اوتلاییردیلار. تکه هردن هیبتلی باشین قالدیریپ اویان - بویانا باخیردی. گؤزل قوچلارا باخماقدان دویموردوق. دوربونو کناراچکیب "سانیرام گئچی بوغازدی"، دئدیم. سئیفوللا دوربونونو کنارا چکمدن "جهنمه‌جان"، دئدی. چوخ دیقتله بیر آزدا ماراغلارینا گئدیپ یاناشدیق. یئل قوچلاردان بیزه ساری اسیردی، اودورکی بیزی فرق ائتمیردیله. هرزaman قراریمیز بو ایدی ایلک گولله‌نی من آتام، وورام وورمویام؛ ایکینجی گولله‌نی سئیفوللا آتا. دیقتله گروویا گئدیپ گولله‌نی چاخیردیم. گولله‌نین جینگیلدیسی داغا داشا دئییب قولاغیمیزی آزارلادی. گینه دوربون چکدیم. تکه یوخ ایدی. تکه‌نی وورموش ایدیم. تکه نین للشی قایالاردان آشاغیا ساری هئلله‌نیب یئره دوشدو. چیغیردیم:

تکه‌نی ووردوم. سئیفوللا چیمخیردی: - لال اول گؤروم گئچی نه اولدو...؟!!

یالواردیم:

- اونونلا ایشین اولماسین او بوغاز دی.

سئىفوللا سئوينه جك گولومسويوب دئدى :

-كؤر دئيلم كى گؤرورم!

سونرا آرتيردى:

- سن بيلميرسن هاوا گؤرمه ميش چپيش دادى ندى! سوموكلريده بر كيمه ييب
يئمهلدير گئچى گؤرونموردو. هر طرفه دوربون چكدىك. آلايه آلايه ائديرديم گئچى
قاجيب گنده بيله. اما قايلارين آشاغاسيندا اونو گؤردوك يئرده ائشيلير. ديقتله باخيب
ديزيمه ووردوم :

-ايواي الله! بالاسين دوشورورا! گئچى قاچا بيلمير.

سانيرام گئچى گولله سسيندن قورخوب تله سيكدن آياغى بودورويوب قايا باشيندان يئره
دوشموش اويدو. چاليشيردى آياغا قالجيب قاجسين. سئىفوللا تله سيك گرووا گئديب
گينه بير گولله آتدى. گولله گئچى نين قولونا توتوب، ساغ الينى پيلله دى . سئىفوللا بونو
گؤروب آياغا قالجيب تووويلا تپه دن آشاغيا سارى قاجدى. داش قوملار اوستوندن
زويوردو تا تئز اووون باشينا چاتسين. اوره ييم راحتسيز ايدى. ديزلريم قاجماغا يارديم
ائتميردى. من نه حاميله اووو و نه اونون بالاسينين آتينى ايسته ميرديم. اما سئىفوللا
منى يئين قاجماغا زورلويوردو. اوولارين باشينا چاتديق. گولله تكه نين بؤيرون
دلמידى. تكه، هم گولله ندن ايله و هم قايا باشيندان دوشمك ندن ايله داها نفس
چكميردى. سئىفوللا اونو بوراخيب گئچى يه سارى قاجدى. گئچى نين داليسيندان قان
آخيردى. بالاسينين يارى بدننى ائشيه چيخيب آسلاق قالميدى. اؤزوده بؤيرو اوسته
ياتيب درد ايچينده ائشيليردى. هردن آياقلارينى قارنينا ييغيب آچيردى. اوحالدا
بالاسينى قورتارماغا چاليشيردى. بورنونو بالاسينا طرف ياخينلا ديب قان قوخونو
ياليردى. بيزى باشى اوسدونده گؤروب چاليشدى قاجماقدئيه آياغا قالجسين. ايسته دى

اللى اوستونده دورسون، قيرلميش قولو ياردىم ائتمە ييب سینه واوزو اوسده يئره
دوشدو. سيفوللا بونو گۇروب اوجادان گولدو:

-هَن سن اوله سن ! ائله قاچا بيلدين بااا.... دونندن بيزى اوداغ بوداغا چکيب دده ميزى
يانديرميسان، اينديده دور قاچ دا!!

گئچى چوخ چابالاييردى تا بالاسينى دوشورسون. اما چپيش آريخ جانىلا آنانين
قارنيدان ياپيشيپ آيرىلا بيلميردى. گئچى بونونو قوملارا سوخوردو تا بوينونون گوجو
ايله قالخا بيلسين. اوزو ترله ييب داش قوملارلا تيكانلار اوزونه ياپيشميش ايدى. سئيفوللا
ال آتيب، چپيشين قوللاريندان ياپيشيپ ؛ آنانين قارنيدان موحكم ائشيه چكىدى.
چپيشين آتته يى اوندان آسلانيب ، يئرده سورونوردو. چپيشين گۇزلرى قورباغا ئتكين
شيشيك ايدى وهله آچيلماميشدى. نازيك وتويسوز دريسينين آلتيندان دامارلارى
گۇرولوردو. چپيشين لشينده بير آز ترپنمك واريدى. سئيفوللا بسم الله دئييب پيچاغ
ايله چپيشين باشينى بدنن آييريپ كنارا آتدى. سونرا نه نين باشين
گئچدى.

يالواراراك :- "سن آلاه وئله " دئديم . سئيفوللا الينين داليسيلا منى كنارا ووروب،
ديزىنى گئچينين سينه سينه قويوب باشينى كسمه يه باشلادى. گئچى قورخودان
ايشه دى. بيلميرم ندىن او وضعى گۇرر كن دۇزه بيلمه ييب گۇزلريمىن ياش
توكۇلدو. ديزلريم اوستونده يئره چۇكوب گئچى يه باخديم. هرشيدن زهلم گئديردى.
داى اوره ييمده اوو ات ايسته يى يوخ ايدى. گۇزوم گئچينين گۇزلرينه دوشدو. دئيه سن
اودا منه باخيردى. گئچينين بوينو كسيله كسيله او يئكه و گۇزل گۇزلرينين
بوجاгинدان ياش دامجيسى پاريلداييب آخا آخا يئره دوشدو. گئچيده آغلاييردى.
اوره ييم قالخيردى. يئره اوتوروب اۇيه ووردوم. حاليم بير آز دوزه لندىن سونرا سئيفوللارى
سووشله ييب تك باشينا يولا دوشدوم. سئيفوللا هيريلداييب آجيخلاندى:

"-هله كوسمه گۆرك! گۆتور تكهنى سوي، سال تليسه باغلا موتوروون داليسيئا" سئيفوللانين گۆزلىرىنى قان توتמוש ايدى. قورخوردوم سۆزونه باخماسام منيده وورا! اوو سويوب پارچالاييب تليسه سالدېم. سونرا بيرداش اوسدونده اوتوروب سئفوللايا باخديم . سسييم چيخميردى. سئيفوللا گئچيله بالاسيني سويوب پارچالادى . سونرا اتلرى موتورونون داليسيئا باغلاييب مينيپ يولا دوشدوك. يول بويو دانيشميردىق. شانسيدان بير شيكار گوروولوسونه ده راسلانماديق بئله!هاوا قارنلىق لايردى ائوه چاتديق. ياواش-ياواش چؤلون آجيسيئا اونوتوردوم، اما ائويميزين اونونده جومالاشماغى گۆردوكده اوره گيم قارنيما دوشدو. موتورو يئره بوراخيپ آداملارين سيراسيني آرالاييب ايچهري گيرديم. آرواديم اوتاغين بير بوجاغيندا يئره اوزانيپ زاريلداخىردى. محله نين ماماسى چاليشيردى اونا يارديم ائتسين. آرواديم منى گۆروب اوره كلهنيپ اوجادان آغلادى:

"-هارداسان به...؟! من اولورم آخى!"

- نيه؟! نه اولدو كى؟! دونن كى سن ساب ساليما ايدين؟! سوروشدوم. اونون عوضينه ماما سسلندى:- بير آز اۇنجه آياغى زووب پيله لردن يئره گليب قارنينين سو كيسهسى ييرتيليب قارنينداكى اوشاق ترپشميرى. سانيرام آزار گۆروب. من بير ايش گۆره بيلمهرم، گۆتور قاچيرت خسته خانيا . دۆزمه دن ائشييه قاچيب بير ماشين كيرالاييب آرواديمي بيمارستانا چاتديرديم. آرواديم يول بويو درددن ائشيليردى. اونو دوغوم اوتاغينا داشيديلار. اوتاغين قاپيسيندا يئره اوتوروب باشيمي اوووجلاديم.

"- بو نه ايش ايدى باشيما گلدى. نه زامان ايدى اوشاغين دوغماسينا دۆزوردوك! اونا؛ آددا سئچميشديك بئله. الدن گئتسه آروادىما نه ديه جاغام؟! اصلن آرواددا الدن گئتسه باشيما نه داش سالاجاغام؟! قافام چاليشميردى. ذهنيما بيردن حاميله گئچييه

گئندی: "گۆره سن اودا بو آغریلاری چکیردی؟ گۆره سن اودا اوشاغینین دونیا
گلمه سینه دؤزوردو؟" سونرا اؤزومه توختاقلیق وئردیم:

"یوخ اوکی قانماز حیوان دیر! او آجیماق بیلمزکی! آله اونی یارادیب کی بیز ووروب
ئییه ک. بیرده، اونوکی من وورمادیم! آهی نییه منی توتسون؟! آهی اولسادا گرک
سئیفوللانی توتا!"

زaman چوخ آغیر گئچیردی. ماملارین بیرى ائشییه چیخدی:

"زوروندا قالدیق کورتاژ یاپاق. اوشاغی قورتارا بیلمه دیک، اما ننه نی قورتارا بیلدیک،
آلاه صبیر وئرسین." دئدی!

بو سؤزلری ائشیدرکن دنیا باشیما دولاندى. ایستیردیم دنیا یا گؤز آچمامیش دوغرانا
بالامی گوروب، اوکور-اوکور آغلا یام. اما اورژانس داکى گؤزلر منه باخیردی. بوغازیمین
آجیلیغینی اودوب ائشییه چیخدیم. دوکتورلر آروادیمی خسته خانادا
ساخلا یا جاغیدیلار. ائوه دؤنوب دؤزمه دن توفنگه ساری قاجیب اونی گؤتوروب آروادیم
یخیلان پیله لره چیرپیب قیردیم. توفنگین قونداغینین آجی پارام پارچا اولدو. دای من
شیکارا گئتمیه جاغام. دای من جانلیلارین جانینى آلمیاجاغام. گونلر گلیب گئچیردیلر.
من کی اوقدهر سئویردیم ائوی اوشاق سسی بوروسون، آروادیملا برابر سس سیز
یاشامیمیزی دوام ائدیردیک. آروادیمدا، منده آز دانیشیردیک. دای سئیفوللانیدا
گؤرموردوم. دوغروسو ایسته - میردیم گؤرم. ائویمیزی باشقا محله یه داشیدیق. دای
شیکاری حتا سئیفوللانی بئله اونوتموشدوم، تاکی بیرگون بیر اورتاق یولداشیمیزی
گؤردوم. سئیفوللادان سؤز گئندی. اورتاق یولداشیمیز سئیفوللانین خسته اولماغینی
دئدی. دئسم سئیفوللانین خسته لیغی دؤزوردوم و خسته لیغیندان سئویندیم یالان
دئمه میشم. حتا ایستیردیم اونون خسته لیغینی اؤز گؤزومله گؤرم، بلکه اوره ییم

توختاقلیق تاپا. بیرآز میوه آلیب خسته خانایا یولا دوشدوم. یولدا اورتاق یولداشیمیزین سۆزلرینه دوشونوردوم. اینانا بیلیمیردیم. نئجه اولار اوجور داغچی آدامین قان قندی یوکسله؟! اونودا اوقدرکی او شله لیکده آدامی ییخا؟! بلکیده دئدیکلره گوره؛ گۆز و آياغینی الدن وئره! بیمارستانا چاتدیم. سئیفوللانین اوتاغینی سوروشوب اوتاغینا گیردیم. سئیفوللا تیرمش اوزانیب گۆیه گۆز تیکمیشدی. بومودتده چوخ سینمیشدی و یاشلی گۆرونوردو. سانیرام گونلرایدی منیم گلمه ییمی گۆزله ییردی. منی گۆروب آغلاماغا یاخین خفه و آجی سسله دئدی: "سنده گل میسن منی دانلایاسان؟ گل میسن پیس گونومو گۆره سن؟! اوتانما گل گۆر!" بیردن آل آتیب پتونو آیقلارینین اوستوندن کنارا آتدی. اینانا بیلیمیردیم. آغزیم قوروموشدو. نه گۆروردوم آلا!؟ سئیفوللانین ساغ آياق یئری بوش - ایدی...